

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీకృష్ణబ్రహ్మతంత్రపరకాలయతీంద్ర అనుగృహీతం

॥ శ్రీమన్నిగమాంత మహాదేశిక ప్రాబోధికస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీమన్నిగమాంత మహాదేశిక ప్రాబోధికస్తు తిః ॥

శ్రీమాన్ వేంకటనాథార్యః కవితార్కికకేసరీ।
వేదాంతాచార్యవర్యో మే సన్నిధత్తాం సదా హృది॥

నిరాలోకే లోకే విమతకథకధ్వాంతనివహైః
శ్రియః పత్యాఽజ్ఞప్తో ధరణిమవతీర్యాతికృపయా।
వ్యతానీద్యో భాష్యద్యుమణిమఖిలాజ్ఞానహృదయే
సజీయాచ్ఛిరామానుజ మునివరాత్మా ఫణితిః॥

భాష్యం యస్య నిశమ్య లక్ష్మణమునేః కౌతూహలాద్భారతీ
సూత్రాణామిదముత్తమం వివరణం నిశ్చిత్య మానానుగం।
వాగీశస్య నిజప్రియాయ నిఖిలాన్ వేదాన్ ప్రదాతుః శుభాం
మూర్తిం స్వేన సదార్పితాం సమదదాద్యస్మై స జీయామునిః॥

నృప ఉపరిచరాఖ్యో వ్యాసమాతామహోభూ-
వివర ముపగతోఽపి హ్యర్హణం సాత్వతోక్తం।
వ్యతనుత నియతం ప్రాగ్జాగృహి త్వం యతీంద్ర
త్వరితమభిగమాద్యైరర్చితం వాగధీశం॥

శేషాద్రీశ్వర పాదపద్మయుగలీ కైంకర్యహేతోః పురా
యా ఘంటా కిల భక్తినిమ్రమనసా పద్మాసనేనార్పితా।
తత్తత్తంత్ర పిశాచధూననకృతే సంకల్పతః శ్రీపతేః
జాతాయై నిగమాంతదేశికమిషాత్ కస్యై చిదస్యై నమః॥ 1 ॥

జిహ్వసింహాసనాగ్ర స్ఫుటనటన తురంగాస్యమంజీరసింజా
స్పర్ధా నిర్ధార్యవాచానిచయ చుళుకిత ప్రత్యనీకప్రచారః।

శ్రీమాన్ రామానుజార్య ప్రథితతమమత శ్రీలలామార్కధామా
నిత్యం శ్రుత్యంతవిద్యాగురురిహ జగతాం భద్రవత్తాం విధత్తాం॥ 2॥

సంసారాటోపతాపక్షపణ నిపుణవాగ్ధోరణీసారణీ శ్రీః
వాణీ సంపూజ్యపాదాదిమ తురగమహామందురానంతరాశిః।
సంఖ్యాతీత ప్రబంధ ప్రశమిత విమతాతంక శంకాకళంకో
మోదాన్ వేదాంతసూరిః దిశతు గురువరః సర్వతంత్రస్వతంత్రః॥ 3॥

పాదారవింద యుగళీనతచేతనాఘ-
భేదాపహారి కరుణాది గుణాంబురాశే।
మోదాయ సర్వజగతాం భవతాన్నితాంతం
వేదాంతదేశిక మణే తవ సుప్రభాతం॥ 4॥

వైదుష్యాద్యవలేప లేప పదవీసంచారదూరో గురుః
నిత్యం గంధవహోఽస్మృహం తు తదితో భీతేన భావ్యం మయా।
ఇత్థం మందగతిః సదాగతిరిహ ప్రాభాతికో వాత్యసౌ
శ్రీమన్నిగమ మౌలిదేశికమణే స్యాత్ సుప్రభాతం తవ॥ 5॥

తమోఽవశ్యం నశ్యేత్ ప్రచురమపి తత్తాదృశగురు
ప్రబోధే సంజాతే న విషయ ఇహాస్తీతి తమిమం।
న్యణామర్థం సమ్యక్ ప్రకటయ యది వ భ్రశ్యతి తమో
విబుధ్యస్వ శ్రీమాన్ నిగమమకుటీ దేశికమణే॥ 6॥

నియం పూర్ణకలః కదాపి తమసా నైవాభిభూతో గురుః
యుక్తాస్య ద్విజరాజతా మమ పునర్నైవోచితానీదృశః।
ఇత్యస్తాద్రి గృహాగృహేషు నియతం లీనో హ్రీయా చంద్రమాః
స్వామిన్ శ్రీకవితార్కికద్విపహరే స్యాత్సుప్రభాతం తవ॥ 7॥

మహాభే సత్వాధ్యే వితమసిగురౌ జాగ్రతి తమో-
రుచీనామస్మాకం కథమిహ భవేత్ సత్వమితి కిం।

హ్రాయా హ్లానిం భాని ద్యవి దధతి సర్వాణ్యతి తరాం
జహీహి త్వం నిద్రాం కవికథక కంఠీరవగురో || 8 ||

ఏతే ద్విజా విపుల శాఖమహోఽగమాంత
నిష్ఠాః ప్రబోధమధిగమ్యరుతచ్ఛలేన |
త త్వం పరస్పరమివ ప్రతిబోధయంతి
శ్రుత్వంత దేశికమణే తవ సుప్రభాతం || 9 ||

అంతర్వృత్తౌ లసతి ధామనిధౌ ప్రకాశం
అత్యంతమేత్య జగతాం జనయన్ ప్రబోధం |
ప్రాచీప్రదేశ ఇహ భాతి భవానివైషః
ప్రాచీనవాక్ శిఖర దేశిక! జాగృహి త్వం || 10 ||

తేజస్వితాం దధదుదారతమో విధూయ
నిస్నేహభావ ముపగమ్య దశావసానే |
శాంతోద్య హంత హరిపాద సమర్పితాత్మా
దీపః ప్రసన్న ఇవ జాగృహి దేశికేంద్ర || 11 ||

దశితారవింద నయనస్సరోమునిః
దధదుజ్వలాలికమలాక్షిమాలికాం |
హరిదర్శనం సమభికాఙ్క్షతి స్ఫుటం
ప్రతి జాగృహి శ్రుతిశిరో గురూత్తమ || 12 ||

ఇదమభిగమోపాదానేజ్యాముఖం పరమార్హణం
తురగవదనం జ్యోతిస్త్యత్తోఽధిగంతుమపేక్షతే |
తదిహ సమయః ప్రాప్తో యోగోపసంహారణోచిత్
భవతు భవతః సుప్రాతం శ్రీత్రయామకుటీగురో || 13 ||

ఇంధేపయోగం కమలం ప్రబుద్ధ
యోగం ప్రబుద్ధో వినివర్తయ త్వం |

ప్రాప్తోఽద్య దేవాభిగమస్య కాలః
శ్రుత్యంచలాచార్య శిఖామణే తే || 14 ||

గాఢా విద్యేవ రాత్రిర్విగళతి విశద-
జ్ఞానవద్భానుతేజః
ప్రోన్మీలత్యబ్జబంధుః జలజనయనవరో
దృక్ పథం యాతి మందం |
ఆనందం యాతి సాంద్రం మునిసముదయవ-
తోకలోకస్సమంతాత్
భూయో వేదాంత విద్యా గురువర భవతో
దీప్రభాస్సుప్రభాతం || 15 ||

ఏతే శుద్ధాః విమలవసనాః సత్పవిత్రోర్ధ్వపుండ్రాః
సంధ్యా జప్య ప్రమతహృదయాః వైష్ణవాస్త్వన్నియోజ్యాః |
త్వత్కైంకర్యప్రవణమతయః త్వత్ప్రబోధ ప్రతీక్షాః
సుప్రాతం తే నిగమమకుటీ దేశికేదం దినం స్తాత్ || 16 ||

నిద్రానుభూతి శబళైరమలైః కటాక్షైః
విద్రావితార్తిభిరుపాశ్రిత లోకరక్షైః |
భద్రాణి సర్వజగతాం భగవన్ విధాతుం
నిద్రాం విముంచ నిగమాంచల దేశికేంద్రం || 17 ||

వ్యాకోచ నేత్రనశినం వదనసూదం తే
లావణ్యపూరభరితం లలితం విగాఢుం |
కాఙ్క్షంతి సర్వజనతా నయనాశి మాలాః
కామం జహీహి కవివాదిమ్మగేంద్ర నిద్రాం || 18 ||

భాష్యాదిగూఢతమత త్వబుభుత్సయాఽమి
శ్రీబ్రహ్మతంత్రయతివర్య ముఖామహోంతః |

క్లృప్తాహ్నికా సనియమాః ప్రతిపాలయంతి
త్వామాగమాంత గురువర్య జహీహి శయామ్ || 19 ||

భవతాప పరిగ్లపితాం జనతా
మవితా సవితా వినుతాంబురుహాం |
అవతాత్ కవితార్కికసింహగురుః
కవితావనితాలలితా వసథం || 20 ||

అగణేయ మహోసుగుణాంబునిధిం
ప్రగుణాత్మ గుణార్యగణాభినుతం |
సుగమాన్ నిగమాన్ కలయంతమముం
నిగమాంతగురుం ప్రణమామ్యుషసి || 21 ||

సుదాంతం దుర్దాంత క్షపణ నిపుణం తం నతతతేః
అనంతం వేదాంతం స్ఫుటముపదిశంతం కరుణయం |
మహోంతం శ్రీమంతం గుణనిధిమనంతార్యతనయం
ప్రశాంతం మత్స్వాంతం శ్రయతు నిగమాంతార్యముషసి || 22 ||

కలయామి సూరి వలయాచ్ఛితం కృపా
నిలయం మహాః కువలయామృతద్యుతిం |
భ్రమమౌగ్ధ్య దూరతరమౌజ్జ్వలీనిధిం
శ్రమమౌఢ్యహృన్నిగమమౌశి దేశికం || 23 ||

ఉపాశ్రితాద్యుపాదపం కృపావనప్రపావనం
సుపాణిపాదపల్లవం వ్యపాస్త సర్వపాతకం |
విభావరీశ భావిత ప్రభాననం శుభాసనం
సుభావనం విభావయే త్రయీ శిఖాద్వయీ గురుం || 24 ||

మాధవారాధనం బోధనశ్రీధనం
సాధు యూధవ్యథోద్భేద నిర్భేదనం |

వాదియూధానతం వేదవాదస్ఫురః

మోదమీడామహే వేదచూడాగురుం ॥ 25 ॥

ఏతే శ్లోకైర్వలీకైః ప్రగుణగుణగణం త్వాంస్తువన్స్తవత్సపర్యాం

శ్రీకృష్ణబ్రహ్మతంత్రాదిమపద కలిజిత్సంయమీ సంయతాత్మా ।

వాంఛేయత్త్వర్ది దీవ్యత్తరణి ఘృణిగణప్రస్ఫుటాబ్జచ్ఛటాంతః

మాధ్వీ సాధ్వీభిరేనం స్నపయఘన కృపాపాంగ ధారాభిరారాత్ ॥ 26 ॥

విజయతాం గురుపంక్తిశిఖామణిః

విజయతాం యతిరాజమతధ్వజః ।

విజయతాం కవితార్కికకేసరీ

విజయతాం నిగమాంతగురూత్తమః ॥ 27 ॥

॥ ఇతి శ్రీమన్నిగమాంత మహాదేశిక ప్రాబోధికస్తుతిః సమాప్తా ॥

కవితార్కికసింహాయ కల్యాణగుణశాలినే ।

శ్రీమతే వేంకటేశాయ వేదాంత గురవే నమః ॥